

## ОБРАЗЛОЖЕНИЕ ЗА ОСТВАРЕНИТЕ РЕЗУЛТАТИ За период јануари - март 2024 година

АЛКАЛОИД АД Скопје, во периодот јануари-март 2024 година оствари позитивни финансиски резултати, искажани во неревидираните единечен и консолидиран биланс на успех.

### Сметководствени политики и методи на вреднување

Во 2024 година нема промени во сметководствените политики и методи на вреднување на позициите во финансиските извештаи на АЛКАЛОИД АД Скопје.

### Вкупни приходи

Остварените единечни вкупни приходи во периодот јануари-март 2024 година изнесуваат 3.532.301 илјади денари и во споредба со остварените во истиот период во 2023 година бележат раст од 11%. Во структурата на вкупните приходи најголемо учество, 97%, имаат приходите остварени со продажба на производи и на услуги, кои во споредба со остварените во 2023 година бележат раст од 10%.

Остварените консолидирани вкупни приходи во периодот јануари-март 2024 година изнесуваат 4.996.650 илјади денари и во споредба со остварените во истиот период во 2023 година бележат раст од 12%. Во структурата на вкупните приходи, најголемо учество, 99%, имаат приходите остварени со продажба на производи и на услуги, кои во споредба со остварените во 2023 година бележат раст од 13%.

### Вкупни расходи

Остварените единечни вкупни расходи во периодот јануари-март 2024 година изнесуваат 3.119.599 илјади денари и во споредба со остварените во истиот период во 2023 година бележат раст од 11%.

Остварените консолидирани вкупни расходи во периодот јануари-март 2024 година изнесуваат 4.448.361 илјади денари и во споредба со остварените во истиот период во 2023 година бележат раст од 13%.

### Дивиденда

На 1 април 2024 година, на Годишното собрание на акционерите, е одобрена пресметка и исплата на бруто-дивиденда за 2023 година, во износ од 772.931 илјади денари. Во согласност со дивидендниот календар, во мај 2024 година ќе започне исплатата на дивидендата во износ од 540 денари бруто, односно 486 денар нето за една акција. Дивидендата по акција за 2023 година е поголема за 10,2% во однос на исплатената дивиденда по акција за 2022 година.

### Инвестиции

Во 2024 година, во насока на посветеноста за постојана модернизација и за проширување на производствените капацитети, производствените волумени и на асортиманот, АЛКАЛОИД АД Скопје ја комплетираше реализацијата на својот најголем инвестициски потфат во последните две децении – новиот погон за производство на цврсти фармацевтски форми Таблетно одделение 2.0 и придружните технички простории. Новиот техничко-технолошки капацитет, чија цел е повеќе од двојно зголемување на обемот и поголема флексибилност во производството на цврсти фармацевтски форми, зафаќа површина од 6.200 м<sup>2</sup> (производствени и технички простории), а за него АЛКАЛОИД вложи вкупно 19,4 милиони евра. Вкупните инвестиции во основни средства во периодот јануари – март 2024 година изнесуваат 298.251 илјади денари.

## Иновации

АЛКАЛОИД во изминативе години започна процес на дизајнирање на постојни генерички фармацевтски производи за нови индикации, со цел создавање лекови со додадена вредност кои овозможуваат третирање и задоволување на потребите на индивидуални или на специфични групи пациенти. Стратешките инвестиции за модернизација на производственото портфолио доведоа до успешен развој на првиот патентиран лек со додадена вредност на АЛКАЛОИД, наменет, пред сè, за третман на рефлуксен езофагитис и на гастроезофагеална рефлуксна болест (ГЕРБ). Лекови од прв избор во третманот на рефлуксен езофагитис и на ГЕРБ се т.н. инхибитори на протонска пумпа, група во која спаѓа и Омепразолот, кои најчесто се достапни во форма на гастрорезистентни таблети и капсули, како и на прашок за растворање. За првпат во историјата, од АЛКАЛОИД, е развиена течна форма на лекот Омепразол, готов за употреба.

За пероралниот раствор Омепразол АЛКАЛОИД го доби првиот интернационален патент за лек со додадена вредност (Value Added Medicine – VAM), а првите одобренія за ставање во промет на овој иновативен лек веќе се доделени за македонскиот пазар и за пазарот во Обединетото Кралство. Во тек се регистрациските постапки за земјите во Европа и за пазарите на Европската Унија, при што се очекува добивање одобренія за ставање на лекот во промет и негово последователно лансирање.

## Обврски по основа на кредити

Вкупните консолидирани обврски по основа на кредити на 31.03.2024 година изнесуваат 1.759.998 илјади денари.

## Вработени

Во периодот јануари-март 2024 година во АЛКАЛОИД АД Скопје се реализирани 90 нови вработувања во Р.С.Македонија. Со одлука на Управниот одбор на АЛКАЛОИД АД Скопје, во март 2024 година е одобрен и исплатен регрес за користење годишен одмор за вработените во компанијата во висина од нето износ од 40.500 денари. Групацијата АЛКАЛОИД брои 2.910 вработени, од кои 2.215 се во земјата, а 695 се вработени во капитално поврзаните друштва во странство.

## Поважни позиции од билансот на успех

Остварените единечни и консолидирани резултати од работењето за периодот јануари-март 2024 година, структурата, динамиката и споредбите со остварувањата во претходната година се прикажани во следните табели:

### Единечни продажби на готови производи и услуги

Пазар	(Во 000 Ден)				
	2024		2023		Инд 24/23
	Износ	%	Износ	%	
Домашен пазар	891.410	26	835.573	27	107
Странски пазар	2.528.332	74	2.269.142	73	111
<b>Вкупно:</b>	<b>3.419.742</b>	<b>100</b>	<b>3.104.715</b>	<b>100</b>	<b>110</b>

**Поважни позиции од билансот на успех (продолжение)**
**Консолидирани продажби на готови производи и услуги**

Пазар	(Во 000 Ден)				
	2024		2023		Инд 24/23
	Износ	%	Износ	%	
<b>Домашен пазар</b>	<b>1.345.469</b>	<b>27</b>	<b>1.210.372</b>	<b>28</b>	<b>111</b>
Југоисточна Европа	1.273.138	26	1.249.130	29	102
Источна Европа (ЗНД, УКР, ...)	1.107.027	22	885.722	20	125
Западна Европа (ЕУ и ЕФТА)	1.164.489	24	965.159	22	121
Други земји	35.137	1	36.213	1	97
<b>Вкупно странски пазари</b>	<b>3.579.791</b>	<b>73</b>	<b>3.136.224</b>	<b>72</b>	<b>114</b>
<b>Вкупно:</b>	<b>4.925.260</b>	<b>100</b>	<b>4.346.596</b>	<b>100</b>	<b>113</b>

Од вкупните консолидирани продажби, 73% се остварени на странските пазари. Најголем пораст кај извозните пазари бележат продажбите остварени во земјите од Источна Европа (раст од 25%) и во земјите од Западна Европа (раст од 21%).

Групи на производи	(Во 000 Ден)				
	2024		2023		Инд 24/23
	Износ	%	Износ	%	
Антибиотици	1.549.239	31	1.441.595	33	107
ОТЦ препарати	927.462	19	776.255	18	119
Кардиолошки препарати	581.425	12	488.228	11	119
Невролошки препарати	543.077	11	474.335	11	114
Други линии	364.730	7	327.029	8	112
<b>Вкупно производи - Алкалоид</b>	<b>3.965.933</b>	<b>81</b>	<b>3.507.442</b>	<b>81</b>	<b>113</b>
Трговска стока	476.200	10	398.512	9	119
Услуги и останати приходи	43.296	1	22.131	1	196
<b>Вкупно Фармација</b>	<b>4.485.429</b>	<b>91</b>	<b>3.928.085</b>	<b>90</b>	<b>114</b>
<b>Вкупно Хемија</b>	<b>96.785</b>	<b>2</b>	<b>93.842</b>	<b>2</b>	<b>103</b>
<b>Вкупно Козметика</b>	<b>273.429</b>	<b>6</b>	<b>260.169</b>	<b>6</b>	<b>105</b>
<b>Вкупно Билкарство</b>	<b>69.617</b>	<b>1</b>	<b>64.500</b>	<b>1</b>	<b>108</b>
<b>Вкупно:</b>	<b>4.925.260</b>	<b>100</b>	<b>4.346.596</b>	<b>100</b>	<b>113</b>

**Поважни позиции од билансот на успех (продолжение)**

**Добивка пред финансиски трошоци, даноци и амортизација (ЕБИТДА)**

	(Во 000 Ден)				
	2024		2023		Инд 24/23
	Износ	% во Продажби	Износ	% во Продажби	
Единечна ЕБИТДА	659.501	19	598.921	19	110
Консолидирана ЕБИТДА	804.401	16	758.445	17	106

**Нето добивка**

	(Во 000 Ден)				
	2024		2023		Инд 24/23
	Износ	% во Продажби	Износ	% во Продажби	
Единечна Нето добивка	390.911	11	355.523	11	110
Консолидирана Нето добивка	479.529	10	441.583	10	109

Остварената единечна нето-добивка во 2024 година изнесува 390.911 илјади денари и во споредба со остварената во 2023 година бележи зголемување за 10%.

Остварената консолидирана нето-добивка во 2024 година изнесува 479.529 илјади денари и во споредба со остварената во 2023 година бележи зголемување за 9%.

**Бизнис-план за 2024 година**

Бизнис-планот за 2024 година, донесен со одлука на Управниот одбор на АЛКАЛОИД АД Скопје, на Седницата одржана на 27.12.2023 година, предвидува инвестирање на околу 10% од консолидираните приходи од продажби во материјални и во нематеријални средства, раст од 10% на консолидираните продажби во однос на реализираните во 2023 година, како и раст од 7% на консолидираниот профит пред оданочување во однос на 2023 година.

Бизнис-планот за 2024 година е базиран на очекувањата, проекциите и на можностите на тековните и на новите пазари и производи, достапни за компанијата во моментот на изготвување на планот. Околностите и настаните во 2024 година, а со тоа и остварените резултати, може да варираат од прикажаните во Бизнис-планот.

**Очекувања за претстојниот период**

Трендот на работење во отежнати економски услови кои беа актуелни во изминатите неколку години сосема е извесно дека ќе продолжи и во 2024 година. Доминанти предизвици беа инфлацијата и порастот на каматните стапки кои сепак, според сите очекувања, би требало да влезат во зоната на стагнација а можеби и благо опаѓање. Секако безбедносните глобални кризи го отежнуваат економскиот амбиент и предвидливоста што секогаш може да повлијае и на цените на енергенсите, да создаде потешкотии кај ланците на испораки но и да повлијае на достапноста на одредени материјали.

Очекуваме во 2024 година да продолжиме по патеката на континуираниот раст базиран на можностите од нашите тековни инвестиции во новите производни капацитети и опреми и вложувањата во развојно-истражувачките проекти, на тој начин создавајќи конкурентно портфолио и можности за ширење на пазарите. За остварување на овие цели ќе продолжиме и со нови вработувања во земјава но и на странските пазари, притоа континуирано вложувајќи во подигнување и усовршување на нивото на знаења и вештини на нашите вработени и градење на таленти.